

बन्सराजसिंग ठाकूर एज्युकेशन सोसायटी, नागपूर
संचलित ठाकुरस ग्रीन व्हॅली माध्यमिक शाळा
मौ.बकुळखेड, नरेंद्रनगर, ता.जि.नागपूर या शाळेचे
रणधीर उच्च प्राथमिक शाळा, राजाभोज कॉलनी,
पुनापूर, ता.जि.नागपूर येथे स्थलांतराबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: माशास्थ ३३१८/प्र.क्र.४८५/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : २ मार्च, २०१९

वाचा :-

शालेय शिक्षण व क्रीडा विभाग, शासन निर्णय क्रमांक: माशास्थ २०१२/(५९/१२)माशि-२,
दिनांक ३१ जुलै, २०१३.

संदर्भ :- विभागीय शिक्षण उपसंचालक, नागपूर यांचे क्र.शिउस/माध्य/नाग/५२३२/१८,
दिनांक २२ जून, २०१८ चे पत्र.

प्रस्तावना :-

बन्सराजसिंग ठाकूर एज्युकेशन सोसायटी, नागपूर संचलित ठाकुरस ग्रीन व्हॅली माध्यमिक शाळा
मौ.बकुळखेड, नरेंद्रनगर, ता.जि.नागपूर या मराठी माध्यमाच्या अनुदानित उच्च प्राथमिक व माध्यमिक शाळेचे,
रणधीर उच्च प्राथमिक शाळा, राजाभोज कॉलनी, पुनापूर, ता.जि.नागपूर येथे स्थलांतर करण्याचा संदर्भाधीन
पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :-

उपरोक्त शाळेची इमारत धोकादायक झाल्याने नागपूर महानगरपालिका व घरमालकाने घर खाली
करण्यासाठी नोटीस दिल्याने विद्यार्थी सुरक्षितेच्या कारणास्तव भाड्याने घेतलेल्या इमारतीत स्थलांतर होत
आहे. सदर शाळेचे वर नमूद ठिकाणी स्थलांतरास खालील अटी व शर्तीवर मान्यता देण्यात येत आहे :-

(१) सदर माध्यमिक शाळेतील जास्तीत जास्त विद्यार्थ्यांचे स्थलांतराच्या ठिकाणी व जे विद्यार्थी स्थलांतराच्या
ठिकाणी प्रवेश घेण्यास इच्छुक नसतील अशा विद्यार्थ्यांचे जवळच्या अनुदानित शाळेत समायोजन करण्यात
येईल, याबाबत शिक्षणाधिकारी (माध्यमिक), जिल्हा परिषद, नागपूर यांनी खात्री करावी.

(२) सदर शाळेचे भारतीय किसान शिक्षण संस्था संचलित रणधीर उच्च प्राथमिक शाळा, राजाभोज कॉलनी,
पुनापूर, जि.नागपूर या शाळेच्या इमारतीमध्ये स्थलांतर प्रस्तावित आहे. सबब संबंधित संस्थेचे व
मुख्याध्यापकांचे ना-हरकत प्रमाणत्र शिक्षणाधिकारी (माध्यमिक), जिल्हा परिषद, नागपूर यांनी घ्यावे. तसेच
एकाच इमारतीत दोन वेगवेगळ्या संस्थांच्या शाळा सुरू राहणार आहेत. यामुळे भविष्यात कोणताही वाद/
अडचणी निर्माण होणार नाहीत याची संस्थांनी दक्षता घेणे आवश्यक राहिल.

(३) शाळा इमारतीचा दिर्घ मुदतीच्या भाडेकराराबाबत खातरजमा करण्यात यावी.

(४) शिक्षकांच्या वैयक्तिक मान्यता तसेच इयत्ता ६ वी, ७ वी, ९ वी व १० वी च्या मान्यतेबाबत शिक्षणाधिकारी
(माध्यमिक), जिल्हा परिषद, नागपूर यांनी खातरजमा करणे आवश्यक राहिल.

(५) स्थलांतरीत शाळेची किमान पटसंख्येची अट कोणत्याही कारणास्तव शिथिल केली जाणार नाही.

(६) संस्थांच्या विलीनीकरणाबाबत मा.धर्मादाय आयुक्तांच्या आदेशांची खातरजमा करून नवीन संस्थेच्या
नावाची नोंद करण्यात आल्याची खात्री करण्यात यावी.

(७) स्थलांतरास सर्व शिक्षक/ शिक्षकेतर कर्मचारी यांची सहमती असावी. तसेच सर्व पात्रताधारक शिक्षक व शिक्षकेतर कर्मचारी यांना स्थलांतरित ठिकाणी सामावून घेण्यात येईल व त्यांच्या सेवाशर्तीमध्ये बदल होणार नाही याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

(८) बालकांचा मोफत व सक्तीच्या शिक्षणाचा अधिकार अधिनियम, २००९ नुसार व याबाबत शासनाकडून वेळोवेळी देण्यात येणाऱ्या आदेशानुसार स्थलांतराच्या ठिकाणी शाळेसाठी पक्की इमारत व सर्व भौतिक सुविधा आणि शैक्षणिक सुविधा उपलब्ध करून देण्यात येतील, याबाबत संस्थेच्या अध्यक्ष/ सचिवांचे रु.१००/- च्या स्टॅम्पपेपरवर नोटरी केलेले शपथपत्र सादर करणे आवश्यक राहिल.

(९) शासनाकडून शाळा, शिक्षक/ शिक्षकेतर कर्मचारी, वेतन वेतनेत्तर अनुदान, विद्यार्थी इ. संदर्भात वेळोवेळी विहित करण्यात येणारे अधिनियम, नियम, आदेश इ. चे पालन संस्थेने करणे आवश्यक राहिल.

(१०) स्थलांतरीत शाळेच्या बाबतीत मूळ शासन परवानगीच्या व मान्यतेच्या कोणत्याही अटी व शर्तीमध्ये बदल होणार नाही. तसेच सदर शाळा मुळ ठिकाणी अनुदानाच्या ज्या तत्वावर आहे, त्याच तत्वावर स्थलांतरीत ठिकाणी कार्यरत राहिल.

(११) शासन निर्णय, शालेय शिक्षण व क्रीडा विभाग, दिनांक २८/०८/२०१५ नुसार विहित केलेल्या संच मान्यतेच्या सुधारित निकषानुसार व याबाबत शासनाकडून वेळोवेळी देण्यात येणाऱ्या आदेशानुसार अनुज्ञेय होणाऱ्या पदांइतके शिक्षक/शिक्षकेतर कर्मचारी कार्यरत राहतील व त्यापेक्षा जास्त शिक्षक/ शिक्षकेतर कर्मचारी कार्यरत राहणार नाहीत हे संस्थेस बंधनकारक राहिल. तसेच अनुज्ञेय पदांपैकी रिक्त पदे अतिरिक्त कर्मचाऱ्यांमधून समायोजनाने भरण्याबाबत शासनाच्या धोरणानुसार कार्यवाही करणे आवश्यक राहिल.

(१२) सदरहू स्थलांतरासंदर्भात शासनाकडे अथवा शिक्षण विभागाच्या क्षेत्रीय अधिकाऱ्यांकडे कोणत्याही प्रकारच्या तक्रारी वा आक्षेप आल्यास किंवा स्थलांतरासंदर्भातील अटींचा भंग झाल्याचे निदर्शनास आल्यास स्थलांतर रद्द करण्याचे अधिकार शासनास राहतील.

२. वरील अट क्र. (७) व (८) ची पूर्तता झाल्यावर, विभागीय शिक्षण उपसंचालक, नागपूर विभाग, नागपूर यांनी सदर शाळेच्या स्थलांतरास मान्यता देण्याबाबत आवश्यक पुढील कार्यवाही करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०३०२११५०१९७०२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत -

- १) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- २) विभागीय शिक्षण उपसंचालक, नागपूर विभाग, नागपूर
- ३) शिक्षणाधिकारी (माध्यमिक), जिल्हा परिषद, नागपूर
- ४) अध्यक्ष/ सचिव, बन्सराजसिंग ठाकूर एज्युकेशन सोसायटी, नागपूर
- ५) निवडनस्ती (एसएम-१).